

HERCULE III**Sejha għall-proposti — 2014****Tahriġ u Studji Ġuridiċi**

(2014/C 227/10)

1. Introduzzjoni u objettivi

Dan l-avviż għas-Sejha għall-Proposti huwa msejjes fuq ir-Regolament 250/2014 li jistabbilixxi l-Programm Erkole III⁽¹⁾, b'mod partikolari l-Artikolu 8(b) ("Azzjonijiet Eligibbli"), kif ukoll id-Deciżjoni ta' Finanzjament 2014 li tadotta l-programm ta' hidma annwali⁽²⁾ għall-implementazzjoni tal-Programm Hercule III fl-2014, b'mod speċjali t-taqsimha 7.2 (Tahriġ u Studji Ġuridiċi)

L-obiettiv ġenerali tal-Programm Hercule III ikun il-protezzjoni tal-interessi finanzjarji tal-Unjoni u għalhekk itejjeb il-kompetittività tal-ekonomija tal-Unjoni u jiżgura l-protezzjoni ta' flus il-kontribwenti kif definit fl-Artikolu 3 tal-Programm.

L-obiettiv ta' din is-sejha huwa li jiġu pprovduti għotjiet b'mod partikolari biex jittejjeb il-grad tal-iżvilupp tal-protezzjoni ġuridika u ġudizzjarja speċifika tal-interessi finanzjarji tal-Unjoni kontra l-frodi permezz tal-promozzjoni tal-analiżi tal-liġi komparattiva.

Il-Kummissjoni (OLAF) se tagħti għajnuniet finanzjarji għal azzjonijiet li għandhom bħala objettiv:

- L-iżvilupp ta' attivitajiet ta' riċerka bi profil għoli, inklużi studji fil-liġi komparattiva;
- It-titjib tal-kooperazzjoni bejn il-prattikanti u l-akkademiċi (permezz ta' azzjonijiet bħal konferenzi, seminars u gruppi ta' hidma), inkluża l-organizzazzjoni tal-laqgħa annwali tal-Presidenti tal-Assoċjazzjonijiet tal-Liġi Kriminali Ewropea u tal-Protezzjoni tal-Interessi Finanzjarji tal-UE;
- Is-sensibilizzazzjoni f'dak li għandu x'jaqşam mal-ġudikatura u fergħat oħra tal-professjoni ġuridika għall-protezzjoni tal-interessi finanzjarji tal-Unjoni, inkluża l-pubblikazzjoni tal-għarfien xjentifiku li jikkonċerna l-protezzjoni tal-interessi finanzjarji tal-Unjoni.

L-azzjonijiet jistgħu jinkisbu permezz tal-organizzazzjoni ta': studji fil-liġi komparattiva, konferenzi, seminars, gruppi ta' hidma, pubblikazzjonijiet perjodiċi, eċċ.

2. Applikanti eligibbli

Kif definit fl-Artikolu 6 tal-Programm, l-applikanti jridu jkunu:

- Amministrazzjonijiet nazzjonali jew reġjonali ta' Stat Membru u pajjiż parteċipanti li jippromwovu t-tishih tal-azzjoni fl-livell tal-Unjoni biex jiġu protetti l-interessi finanzjarji tal-Unjoni.

jew

- Istituti ta' riċerka u dawk edukattivi u l-entitajiet bla skop ta' qligħ sakemm ikunu ilhom stabbiliti u jkunu ilhom joperaw għal mill-inqas sena, fi Stat Membru jew f' pajjiż parteċipanti, u jippromwovu t-tishih tal-azzjoni fil-livell tal-Unjoni biex jiġu protetti l-interessi finanzjarji tal-Unjoni.

L-Artikolu 7 (2) tal-Programm jiddefinixxi l-pajjiżi parteċipanti minbarra l-Istati Membri.

3. Il-baġit u d-durata tal-proġetti

Il-baġit totali allokat għal din is-Sejha għall-Proposti huwa stmat għal EUR 550 000. Il-kontribuzzjoni finanzjarja tiegħu l-forma ta' għotja. Il-kontribuzzjoni finanzjarja mogħtija mhix se taqbeż it-80 % tal-ispejjeż eligibbli. F'każijiet eċċezzjonali u ġġustifikati kif xieraq, il-kontribuzzjoni finanzjarja tista' tiżdied biex tkopri massimu ta' 90 % tal-ispejjeż eligibbli. Is-Sejha telenka l-kriterji li jiġu applikati għad-determinazzjoni ta' dawn il-każijiet eċċezzjonali u ġustifikati kif xieraq.

⁽¹⁾ Ir-Regolament 250/2014 tal-Parlament Ewropew u tal-Kunsill tas-26 ta' Frar 2014 li jistabbilixxi programm għall-promozzjoni ta' attivitajiet fil-qasam tal-protezzjoni tal-interessi finanzjarji tal-Unjoni Ewropea (il-programm Hercule III) (ĠU L 84, 20.3.2014, p. 6)

⁽²⁾ Id-Deciżjoni tal-Kummissjoni li tikkonċerna l-adozzjoni tal-programm ta' hidma għall-2014 u l-finanzjament għall-implementazzjoni tal-Programm Hercule III C(2014)3391 tas-26 ta' Mejju 2014

L-applikazzjoni trid tirrelata ma' proġett li jibda fl-1 ta' Diċembru 2014 l-aktar kmieni u li jispicċa fl-1 ta' Diċembru 2015 ta' qabel.

Il-Kummissjoni tirriżerva d-dritt li ma tallokax il-fondi kollha disponibbli.

4. Data tal-Gheluq

L-applikazzjonijiet għandhom jintbaghtu lill-Kummissjoni mhux aktar tard minn:

nhar it-Tnejn, it-8 ta' Settembru 2014.

5. Informazzjoni ulterjuri

It-test shih tas-sejha għall-proposti, il-formola tal-applikazzjoni u d-dokumenti relatati jistgħu jinkisbu fuq is-sit li ġej:

http://ec.europa.eu/anti_fraud/about-us/funding/index_en.htm

L-applikazzjonijiet iridu jkunu konformi mar-rekwiżiti stabbiliti fit-testijiet imsemmijin hawn fuq u jridu jiġu ppreżentati fuq il-formoli pprovduti.

Il-mistoqsijiet u/jew it-talbiet għal informazzjoni addizzjonali fir-rigward ta' din is-Sejha jridu jintbaghtu bil-posta elettronika lil:

OLAF-FMB-HERCULE-LEGAL@ec.europa.eu

Il-mistoqsijiet u t-tweġibiet jistgħu jiġu ppubblikati b'mod anonimu fil-Linji Gwida biex timtela l-Formola ta' Applikazzjoni fuq il-websajt tal-Internet tal-OLAF jekk dawn ikunu rilevanti għal applikanti ohra.
